

ಶ್ರೀ ಎಂ. ಎಸ್. ಕೃಷ್ಣನ್.—ಜೋಳದ ರೊಟ್ಟಿಯನ್ನು ಮಾನ್ಯ ಮುಖ್ಯ ಮಂತ್ರಿಗಳು ತಿಂದಿದ್ದಾರೆಯೇ ಜೋಳದ ರೊಟ್ಟಿ ನಮಗೆ ಮಾಡುವುದಕ್ಕೆ ಬರುವುದಿಲ್ಲ. ಅದನ್ನು ಮಾಡಿಸಿ ತೋರಿಸಬೇಕು. ಮಾನ್ಯ ಮುಖ್ಯ ಮಂತ್ರಿಗಳ ಮನೆಯಲ್ಲಿ ಜೋಳದ ರೊಟ್ಟಿಯನ್ನು ಮಾಡಿಸಿ ಕೊಡಲಿ ನೋಡೋಣ.

ಶ್ರೀ ಡಿ. ದೇವರಾಜ್ ಅರಸ್.—ತಮ್ಮ ಅಪ್ಪಣೆ ಪಡೆದು ಖಂಡಿತವಾಗಿ ನನ್ನ ಮನೆಯಲ್ಲಿ ಅದನ್ನು ಮಾಡಿಸಿ ಅವರಿಗೆ ಕೊಡುತ್ತೇನೆ. ಅದನ್ನು ನನ್ನ ಮನೆಯಲ್ಲಿ ಮಾಡಿಸಿಯೇ ಊಟಕ್ಕೆ ಕರೆಯುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಇದೆಲ್ಲಾ ಇವರ ತಪ್ಪುಗಳನ್ನು ಮುಚ್ಚಿಡುವುದಕ್ಕೋಸ್ಕರ ಮಾಡುತ್ತಿರುವ ಒಂದು ಉಪಾಯ.

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಜೋಳ, ರಾಗಿ ಕೊಟ್ಟರೂ ಅದನ್ನು ಊಟ ಮಾಡುವುದಕ್ಕೆ ಜನರು ಸಿದ್ಧರಾಗಿದ್ದಾರೆ. ಅಂದವೇಲೆ ಇವರಿಗೇಕೆ ಇಷ್ಟ ತಾಪ.

ಶ್ರೀ ಎಂ. ಎಸ್. ಕೃಷ್ಣನ್.—ನಿಮ್ಮ ಮನೆಯಲ್ಲಿ ಸಣ್ಣಕ್ಕೆಯನ್ನು ತರಿಸುತ್ತಿದ್ದೀರಿ.

ಶ್ರೀ ಎಚ್. ಎಂ. ಚೆನ್ನಬಸಪ್ಪ.—ಅದು ನಮಗೆ ಹೇಗೆ ಗೊತ್ತಾಯಿತು

ಶ್ರೀ ಪಾಟಾಳ್ ನಾಗರಾಜ್ —ನಿಮ್ಮನ್ನು ನೋಡಿದರೇನೇ ಗೊತ್ತಾಗುತ್ತದೆ.

ಶ್ರೀ ಎಚ್. ಬಿ. ಕೆ. ಜೇಗೌಡ —ಜೋಳ ರಾಗಿಯನ್ನು ಕಳ್ಳಿಯವರಿಗೆ ಕೊಡಿ. ಪಟ್ಟಣದವರಿಗೆ ಬರೀ ಅಕ್ಕಿಯನ್ನೇ ಕೊಡಿ

ಶ್ರೀ ಕೋಣಂದೂರು ಲಿಂಗಪ್ಪ —ಮಾನ್ಯ ಸದಸ್ಯರು ಎಷ್ಟು ಅಕ್ಕಿಯನ್ನು ಇಲ್ಲಿಗೆ ತಂದುಕೊಟ್ಟಿದ್ದಾರೆ?

ಶ್ರೀ ಕೆ. ಎನ್. ವೀರಪ್ಪಗೌಡ —ಜೋಳದ ರೊಟ್ಟಿಯನ್ನು ಈಗಾಗಲೇ ನಮ್ಮ ಲೆಜಿಸ್ಲೇಟಿವ್ ಹೋಂನಲ್ಲಿ ಎಲ್ಲರೂ ತಿನ್ನುತ್ತಿದ್ದಾರೆ

Question of Privilege re : Remarks of the Secretary, Janasangh Party

ಶ್ರೀ ಎಚ್. ಎಸ್. ಸಿದ್ದಪ್ಪ (ಅರಸೀಕೆರೆ).—ಅಧ್ಯಕ್ಷರೇ, ನಿನ್ನೆಯ ದಿವಸ “ಪ್ರಜಾವಾಣಿ” ಹಾಗೂ “ಕನ್ನಡ ಪ್ರಭಾ” ಪತ್ರಿಕೆಗಳಲ್ಲಿ ಬಂದಿರತಕ್ಕ ಸುದ್ದಿಯ ಬಗ್ಗೆ ನಾನು ತಮಗೆ ಒಂದು ಹಕ್ಕುಬಾಧ್ಯತೆಯ ನಿರ್ಣಯವನ್ನು ಕಳುಹಿಸಿಕೊಟ್ಟಿದ್ದೇನೆ. ಜನಸಂಘದ ಕಾರ್ಯದರ್ಶಿಯವರಾದ ಶ್ರೀಮಾನ್ ದೇಶಪಾಂಡೆಯವರು ನನ್ನನ್ನು ಆಪಾದಿಸಿ ಬಹಳ ಕೀಳುಮಟ್ಟದ ಒಂದು ಭಾಷೆಯನ್ನು ಉಪಯೋಗಿಸಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದನ್ನೂ ಸಹ ತಮಗೆ ಕಳುಹಿಸಿಕೊಟ್ಟಿದ್ದೀನಿ. ಮತ್ತು

ಮಾನ್ಯ ಮುಖ್ಯಮಂತ್ರಿಗಳೂ ಸಹ ಜನಸಂಘದವರ. ಒಂದು ಒತ್ತಾಯಕ್ಕೆ ಮಣಿದು ಹಾಸನದ ಒಂದು ಗಲಭೆ ಪ್ರಕರಣದ ಬಗ್ಗೆ ನ್ಯಾಯಾಂಗ ವಿಚಾರಣೆಗೆ ವ್ಯವಸ್ಥೆ ಮಾಡಿದ್ದರೂ, ನಾವು ಇಲ್ಲದಿದ್ದರೆ ಅದು ಆಗುತ್ತಿರಲಿಲ್ಲವೆಂಬ ಧಾಟಿಯಲ್ಲಿ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ ಆದ್ದರಿಂದ ಇದರ ಬಗ್ಗೆ ನಾನು ತಮ್ಮ ಮುಖಾಂತರ ಮಾನ್ಯ ಮುಖ್ಯಮಂತ್ರಿಗಳು ಈ ಸಭೆಯಲ್ಲಿ ಸ್ಪಷ್ಟೀಕರಣ ಕೊಡಬೇಕೆಂದು ಹೇಳ ಬಯಸುತ್ತೇನೆ ಈ ಒಂದು ಪ್ರಕರಣದ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಈ ಸದನದ ಸದಸ್ಯರ ಕಳಕಳಿ ಮನವಿಯನ್ನು ಅಂಗೀಕರಿಸಿ ಅದರ ಬಗ್ಗೆ ನ್ಯಾಯಾಂಗ ವಿಚಾರಣೆಗೆ ಅವಕಾಶ ಕೊಟ್ಟರೋ ಅಥವಾ ಜನಸಂಘದವರ ಒತ್ತಾಯಕ್ಕೆ ಮಣಿದು ನ್ಯಾಯಾಂಗ ವಿಚಾರಣೆಗೆ ಅವಕಾಶ ಕೊಟ್ಟರೋ ಎಂಬುದರ ಬಗ್ಗೆ ತಾವು ಅವರಿಗೆ ಸ್ಪಷ್ಟೀಕರಿಸಲು ಒಂದು ಅವಕಾಶವನ್ನು ಕಲ್ಪಿಸಿಕೊಡಬೇಕೆಂದು ನಾನು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು — ನಾನು ಅದನ್ನು ಪರಿಶೀಲನೆ ಮಾಡುತ್ತೇನೆ.

10-00 A. M.

ಶ್ರೀ ಎಚ್. ಎಸ್. ಸಿದ್ದಪ್ಪ. ಹಾಗೆಯೇ ನನ್ನ ಹಕ್ಕುಬಾಧ್ಯತೆ ನಿರ್ಣಯದ ಬಗ್ಗೆ ಒಂದು ತೀರ್ಮಾನವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ — ಇಲ್ಲಿ ಜನಸಂಘದ ಸದಸ್ಯರು ಯಾರೂ ಇಲ್ಲ ವೆಂದು ಕಾಣುತ್ತದೆ. ಆದ್ದರಿಂದ ಆ ಪ್ರಶ್ನೆ ಉದ್ಭವಿಸುವುದೇ ಇಲ್ಲ. ಆದರೆ ಒಂದು ವಿಚಾರ ನಿಜ. ನಾನು ಮೊನ್ನೆ ಭಾರತೀಯ ವಿದ್ಯಾರ್ಥಿ ಪರಿಷತ್ತಿನವರು ಜನಸಂಘಕ್ಕೆ ಸೇರಿದವರು ಎಂದು ಹೇಳಿದ್ದೇನೆ. ಅವರು ಈ ವಿಧ್ವಂಸಕ ಚಟುವಟಿಕೆಗಳಿಗೆ ಪ್ರಚೋ ದನೆ ಮಾಡುತ್ತಿದ್ದಾರೆಂದು ನನ್ನ ಗಮನಕ್ಕೆ ಬಂದಿದೆ. ಬಹುಶಃ ತಾವೆಲ್ಲರೂ ಹಾಗೂ ಹಾಸನಕ್ಕೆ ಸಂಬಂಧಪಟ್ಟ ಸದಸ್ಯರು ಸಹ ಅದರ ಬಗ್ಗೆ ಒಂದು ವಿಚಾರಣೆ ಆಗ ಬೇಕೆಂದು ಹೇಳಿದ್ದಾರೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ. — ಎಲ್ಲಾ ವಿದ್ಯಾರ್ಥಿಗಳು ಜನಸಂಘಕ್ಕೆ ಸೇರಿದ ವರು ಎಂದು ಹೇಳುವುದು ಸರಿಯಲ್ಲ.

Sri D. DEVARAJ URS. — It does not require thousands of people to incite. Only a few people are enough. I know an incident created by a young man belonging to Jansangh and he has gone from place to place with a view to excite others. He had created a lot of trouble and this is there.

ಇಲ್ಲ ತಾವೆಲ್ಲರೂ ತಮ್ಮ ಆತುರತೆಯನ್ನು ನೋಂದುಕೊಂಡು ಹೇಳಿದ್ದೀರಿ. ಅದರ ಬಗ್ಗೆ ನ್ಯಾಯಾಂಗ ವಿಚಾರಣೆ ಮಾಡಬೇಕೆಂದು ನೀವೆಲ್ಲರೂ ಅಭಿಪ್ರಾಯವನ್ನು ವ್ಯಕ್ತಪಡಿಸಿದಾಗ, ಈ ಮಾನ್ಯ ಸಭೆಯ ಅಭಿಪ್ರಾಯಕ್ಕೆ ಮನ್ನಣೆ ಕೊಡತಕ್ಕದ್ದು ನಮ್ಮ ಕರ್ತವ್ಯ. ನ್ಯಾಯ ಅನ್ಯಾಯವನ್ನು ತುಲನೆ ಮಾಡತಕ್ಕದ್ದು ಸರ್ಕಾರದ

ಕರ್ತವ್ಯ. ನಾನು ಹಿಂದಿಸಿಂದಲೂ ಈ ಮಾತನ್ನು ಸತತವಾಗಿ ಹೇಳುತ್ತಾ ಬಂದಿದ್ದೇನೆ. ಬಹುಶಃ ನಾನು ಹೇಳಿದಂತೆ ಪ್ರಾಮಾಣಿಕವಾಗಿ ನಡೆದುಕೊಳ್ಳುತ್ತಿದ್ದೇನೆ ಎಂಬುದು ನಾವು ಮಾಡಿದ ನಾಲಠಾರು ನಿರ್ದರ್ಶನಗಳಿಂದ ಈ ಸಭೆಗೆ ಗೊತ್ತಾಗುತ್ತದೆ. ಅದರಲ್ಲೂ ನಾನು ಜುಡಿಶಿಯಲ್ ಎನ್‌ಕ್ವಾರಿ ಮಾಡುತ್ತೇನೆಂದು ಹೇಳಿ ಕಮಿಟಿ ಮಾಡಿಕೊಂಡಿರಲಿಲ್ಲ. ನಾನು ಒಂದು ಸಿಷ್ಟಕ್ಷಮತವಾದ ವಿಚಾರಣೆ ಮಾಡುವುದಕ್ಕೆ ಏರ್ಪಾಡು ಮಾಡುತ್ತೇನೆ ಎಂದು ಹೇಳಿದ್ದೇನೆ. ಸರ್ಕಾರದ ಮೇಲೆ ಒಂದು ರೀತಿಯ ದೂರು ಇರತಕ್ಕದ್ದೇ ಸರಿಯಲ್ಲ ಮತ್ತು ಸಂಶಯ ನಿವಾರಣೆಯಾಗಲಿ ಎಂದು ಜುಡಿಶಿಯಲ್ ಎನ್‌ಕ್ವಾರಿಯರಾಗಲಿ ಎಂದು ಮಾಡಿದ್ದೇನೆ. ಆದ್ದರಿಂದ ಅದನ್ನು ಯಾವುದೇ ಒಂದು ರಾಜಕೀಯ ಪಕ್ಷ, ಅದರಲ್ಲೂ ಜನಸಂಘದ ಒತ್ತಡಕ್ಕಂತೂ ಮಾಡಿಲ್ಲವೆಂಬುದನ್ನು ಸ್ಪಷ್ಟವಾಗಿ ಹೇಳುತ್ತೇನೆ.

ಶ್ರೀ ಎಚ್. ಟಿ. ಕೃಷ್ಣಪ್ಪ — ತಾವು ನ್ಯಾಯಾಂಗ ವಿಚಾರಣೆಗೆ ನ್ಯಾಯಾಧೀಶರನ್ನು ನೇಮಕ ಮಾಡಿದ್ದೀರಿ. ಅಲ್ಲಿ ಪ್ರಶ್ನೆ ಇರತಕ್ಕದ್ದು ಏನೆಂದರೆ, ವಿದ್ಯಾರ್ಥಿಗಳ ಮೇಲೆ ಪೋಲೀಸರು ದೌರ್ಜನ್ಯ ನಡೆಸಿದರು, ಆದ್ದರಿಂದ ನ್ಯಾಯಾಂಗ ವಿಚಾರಣೆಯ ಪರಿಮಿತಿಯೊಳಗೆ ಅದನ್ನು ಸಹ ಅಳವಡಿಸಿಕೊಳ್ಳಬೇಕೆಂಬುದು ನಮ್ಮ ಪ್ರಾರ್ಥನೆ. ಅಲ್ಲಿ ರಾಜು ಎಂಬವನ ಅನುಮಾನಾಸ್ಪದವಾದ ಸಾವು ಮತ್ತು ಅವನಿಗೆ ಸಂಬಂಧ ಪಟ್ಟವರ ವಿಚಾರದಲ್ಲಿ ತನಿಖೆ ಮಾಡಬೇಕೆಂಬುದರ ಬಗ್ಗೆ ಮಾತ್ರ ನ್ಯಾಯಾಂಗ ವಿಚಾರಣೆ ಸೀಮಿತವಾಗಿದೆ. ಆದ್ದರಿಂದ ವಿದ್ಯಾರ್ಥಿಗಳ ಮೇಲೆ ಪೋಲೀಸರು ದೌರ್ಜನ್ಯವನ್ನು ನಡೆಸಿದ ಬಗ್ಗೆಯೂ ಸೇರಿಸಿಕೊಳ್ಳಬೇಕೆಂದು ಮನವಿ ಮಾಡಿಕೊಂಡಿದ್ದೇವೆ. ಇದರ ಬಗ್ಗೆ ಮುಖ್ಯಮಂತ್ರಿಯವರಿಂದ ಒಂದು ಸ್ಪಷ್ಟವಾದ ಉತ್ತರ ಬೇಕಾಗಿದೆ. ಏಕೆಂದರೆ ದೇಶಾದ್ಯಂತ ವಿದ್ಯಾರ್ಥಿಗಳು ಏಕೆ ಚಳವಳಿ ಮಾಡುತ್ತಿದ್ದಾರೆಂದು ತಮಗೆ ಮನವರಿಕೆಯಾಗಿದೆ. ಅಲ್ಲಿ ಪೋಲೀಸರು ಬಹಳ ದೌರ್ಜನ್ಯವನ್ನು ವಿದ್ಯಾರ್ಥಿಗಳ ಮೇಲೆ ನಡೆಸಿದ್ದಾರೆ. ಆದ್ದರಿಂದ ಅದನ್ನು ಸಹ ನ್ಯಾಯಾಂಗ ವಿಚಾರಣೆಯ ಪರಿಮಿತಿಯೊಳಗೆ ಅಳವಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್.— ಅವೆಲ್ಲವನ್ನು ಅವರು ಪರಾಲ್ಪೋಚನೆ ಮಾಡುತ್ತಾರೆ.

MADAM SPEAKER.—I have received a recommendation from the Governor that the Mysore Appropriation (No. 4) Bill, 1973 be introduced and considered by the Legislative Assembly.